

സയൻസ് & ടെക്നോളജി വകുപ്പിന് കീഴിൽ ഗ്രാമീണ കാർഷിക തൊഴിൽ പ്രവൃത്തി പരിചയ പരിപാടി

66 (6105) ശ്രീ. ടി. എൻ. പ്രതാപൻ :

ശ്രീ. വർക്കല കഹാർ :

ശ്രീ. കെ. ശിവദാസൻ നായർ :

ശ്രീ. പി. സി. വിഷ്ണുനാഥ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്തെ സയൻസ് & ടെക്നോളജി വകുപ്പിനു കീഴിൽ ഗ്രാമീണ കാർഷിക തൊഴിൽ പ്രവൃത്തി പരിചയ പരിപാടി നടപ്പിലാക്കാനുദ്ദേശിക്കുന്നുണ്ടോ ;

(ബി) ഈ പരിപാടിയുടെ ഉദ്ദേശ്യലക്ഷ്യങ്ങൾ എന്തെല്ലാമാണ് ;

(സി) ഏതെല്ലാം ഏജൻസികളാണ് ഈ പ്രോഗ്രാമുമായി സഹകരിക്കുന്നത് ;

(ഡി) ഏതെല്ലാം മേഖലകൾക്കാണ് ഇതിന്റെ ഗുണങ്ങൾ ലഭിക്കുന്നത് ; വിശദമാക്കുമോ ?

ഉത്തരം

(എ) ഉണ്ട്. ചുവടെ ചേർത്തിരിക്കുന്ന പരിപാടികൾ നടപ്പിലാക്കിവരുന്നു.

- (i) ബയോടെക്നോളജി ഇന്നവേഷൻസ് ഇൻ റൂറൽ ഡെവലപ്മെന്റ് (BIRD)
- (ii) കമ്മ്യൂണിറ്റി അഗ്രോ-ബയോടെക് റിസോഴ്സ് സെന്റർ (CARD)
- (iii) അഗ്രികൾച്ചർ ടെക്നോളജി മാനേജ്മെന്റ് ഏജൻസി (ATMA)

(ബി) BIRD : ഗ്രാമീണ മേഖലയിൽ കാർഷിക തൊഴിൽ മുമ്പോട്ടുള്ള പുരോഗതിക്ക് വേണ്ടിയുള്ള ധനസഹായം കൊടുക്കുന്നതിലേക്കുള്ള പദ്ധതിയാണിത്.

CARD : ഗ്രാമീണ മേഖലയിൽ അഗ്രോ ബയോടെക്നോളജി അടിസ്ഥാനമാക്കിയുള്ള കാർഷിക ഉൽപ്പന്നങ്ങളുടെ ഉൽപ്പാദനമാണ് ഈ പദ്ധതിയിൽ ലക്ഷ്യമിട്ടിരിക്കുന്നത്. ടിഷ്യൂകൾച്ചർ, കൂൺ കൃഷി, ഔഷധ സസ്യങ്ങൾ, ജൈവ കീടനാശിനികൾ, മണ്ണിര കമ്പോസ്റ്റുകൾ എന്നിവയുടെ ഉൽപ്പാദനത്തെ ഇത് ലക്ഷ്യമിട്ടിരിക്കുന്നു.

ATMA : കർഷകർക്ക് ചെടികളുടെ വിവിധ ഉൽപ്പാദന രീതികളും തൈകൾ പരിപാലിക്കുന്ന രീതികളും പഠിപ്പിക്കുക എന്നതാണ് ഈ പരിപാടിയുടെ ഉദ്ദേശ്യലക്ഷ്യങ്ങൾ

(സി) BIRD : എല്ലാ സർവ്വകലാശാലകളും കേരളത്തിലുള്ള അംഗീകൃത സ്വയം തൊഴിൽ സംരംഭങ്ങളും ആർ & ഡി കേന്ദ്രങ്ങളുമാണ് ഈ പദ്ധതിയുമായി സഹകരിക്കുന്നത്.

CARD : ജവഹർലാൽ നെഹ്രു ട്രോപ്പിക്കൽ ബൊട്ടാണിക്കൽ ഗാർഡൻ റിസർച്ച് ഇൻസ്റ്റിറ്റ്യൂട്ടാണ് ഈ പ്രോഗ്രാമിൽ സഹകരിക്കുന്നത്.

ATMA : ജില്ലാ കൃഷി ഓഫീസുകളും ATMA പരിശീലന കേന്ദ്രങ്ങളുമാണ് ഈ പരിപാടിയിൽ സഹകരിക്കുന്നത്.

(ഡി) കേരളത്തിലെ ഗ്രാമീണ മേഖലയിൽ കർഷകർക്കാണ് ഇതിന്റെ ഗുണങ്ങൾ ലഭിക്കുന്നത്.

മുഖ്യമന്ത്രിയുടെ ദുരിതാശ്വാസനിധിയിൽ നിന്നും ഗുരുതരമായ രോഗങ്ങൾക്ക് ഒന്നിലധികം തവണ ചികിത്സാ സഹായം

67 (6106) ശ്രീ. പി. തിലോത്തമൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) മുഖ്യമന്ത്രിയുടെ ദുരിതാശ്വാസനിധിയിൽ നിന്നും ഗുരുതരമായ രോഗങ്ങൾക്ക് ചികിത്സാ സഹായം ഒന്നിലധികം തവണ അനുവദിക്കാറുണ്ടോ ; എങ്കിൽ അപ്രകാരം ഗുരുതരമായ രോഗങ്ങളുടെ ചികിത്സയ്ക്ക് വീണ്ടും ധനസഹായം ലഭിക്കേണ്ടവർ അപേക്ഷ നൽകേണ്ട നടപടികൾ വിശദമാക്കുമോ ;

(ബി) ഏതെല്ലാം രോഗങ്ങൾ ബാധിച്ചവർക്കാണ് മുഖ്യമന്ത്രിയുടെ ദുരിതാശ്വാസനിധിയിൽ നിന്നും ഒന്നിലേറെ തവണ ചികിത്സാ സഹായം ലഭിക്കാൻ അർഹതയുള്ളത് ; വ്യക്തമാക്കുമോ ?

ഉത്തരം

(എ&ബി) ഉണ്ട്. കാൻസർ, ഹൃദയസംബന്ധമായ രോഗം, കിഡ്നി, ന്യൂറോ സംബന്ധമായ രോഗം, എയ്ഡ്സ്, ഹീമോഫിലിയ എന്നീ ഗുരുതര രോഗങ്ങൾക്ക് മുഖ്യമന്ത്രിയുടെ ദുരിതാശ്വാസനിധിയിൽനിന്നും ഒരിക്കൽ ധനസഹായം ലഭ്യമായാൽ വീണ്ടും 2 വർഷം കഴിഞ്ഞ് ധനസഹായം ലഭ്യമാക്കാൻവേണ്ടി അപേക്ഷിക്കാവുന്നതാണ്. അപേക്ഷയോടൊപ്പം 6 മാസത്തിൽ കവിയാത്ത മെഡിക്കൽ സർട്ടിഫിക്കറ്റ്, തിരിച്ചറിയൽ കാർഡ്, റേഷൻ കാർഡ് എന്നിവയുടെ പകർപ്പുകൾ (അതായത് ആദ്യം അപേക്ഷ നൽകിയതുപോലെ) സഹിതം സമർപ്പിക്കേണ്ടതാണ്.

മുഖ്യമന്ത്രിയുടെ ദുരിതാശ്വാസനിധി

68 (6107) ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) 2011 ജൂലൈ മാസം 1-ാം തീയതി മുതൽ 2013 മേയ് മാസം 31-ാം തീയതി വരെ മുഖ്യമന്ത്രിയുടെ ദുരിതാശ്വാസനിധിയിലേക്ക് എത്ര രൂപ സംഭാവനയായി ലഭിച്ചു ;